

(၁၇) ကြိမ်မြောက် မြန်မာနိုင်ငံကျန်းမာရေးကဏ္ဍပေါင်းစပ်ညှိနှိုင်းရေးကော်မတီ
အစည်းအဝေးတွင် ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း
ကောက်နုတ်ချက်

နေပြည်တော်

၂၀၂၀ ပြည့်နှစ်၊ နိုဝင်ဘာလ (၁၈)ရက်

- ဝန်ကြီးဌာနအနေဖြင့် COVID-19 ကာကွယ်ထိန်းချုပ်ရေးလုပ်ငန်းများ ဆောင်ရွက်နေသကဲ့သို့ အခြားသော ကျန်းမာရေးလုပ်ငန်းများကိုလည်း ရပ်ဆိုင်းထား၍မရပါကြောင်း၊
- အထူးသဖြင့် တိုးချဲ့ကာကွယ်ဆေးထိုးလုပ်ငန်းများ၊ မကူးစက်နိုင်သောရောဂါ ကာကွယ်နှိမ်နင်းရေးလုပ်ငန်းများ၊ ကျန်းမာရေးအသိပညာမြှင့်တင်ရေးလုပ်ငန်းများနှင့် ကျန်းမာရေးသတင်းအချက်အလက်လုပ်ငန်းများတွင် လစ်ဟာမှုမရှိစေရေးမှာ အရေးကြီးပါကြောင်း၊
- ဝန်ကြီးဌာန၏ ရှေ့လုပ်ငန်းစဉ်များကို အခြေအနေအရပ်ရပ်နှင့်အညီ ပုံဖော်ဆောင်ရွက်ရာတွင် မြန်မာနိုင်ငံကျန်းမာရေးကဏ္ဍ ပေါင်းစပ်ညှိနှိုင်းရေးကော်မတီ အစည်းအဝေးမှ ဆွေးနွေးအကြံပြုချက်များသည် မဟာဗျူဟာများချမှတ်ရေးအတွက် အရေးကြီးပါကြောင်း၊
- ဝန်ကြီးဌာနအနေဖြင့် ယခုကဲ့သို့ အစည်းအဝေးများမှ ထွက်ပေါ်လာသော လုပ်ဆောင်ရန် အကြံပြုချက်များကို အလေးအနက်ထားစဉ်းစားကာ အကောင်အထည်ဖော်ဆောင်ရွက်လျက် ရှိပါကြောင်း၊
- ယခင်ပြုလုပ်ခဲ့သော မြန်မာနိုင်ငံကျန်းမာရေးကဏ္ဍ ပေါင်းစပ်ညှိနှိုင်းရေးကော်မတီ အစည်းအဝေးများမှ ထွက်ပေါ်ခဲ့သော အကြံပြုချက်များအား မည်မျှအကောင်အထည်ဖော်ပြီးစီးမှုရှိသည်ကိုလည်း ဆန်းစစ်သုံးသပ်ဆောင်ရွက်လျက်ရှိပါကြောင်း၊
- ဝန်ကြီးဌာနရှိ ကျန်းမာရေးစီမံချက် မန်နေဂျာများအနေဖြင့် မိမိတို့ကျန်းမာရေးစီမံချက်နှင့် သက်ဆိုင်သည့် အကြံပြုချက်များကို အလေးထားထည့်သွင်းစဉ်းစား၍ ရှေ့လုပ်ငန်းများကို ဆောင်ရွက်ကြရမည်ဖြစ်ပါကြောင်း၊
- ဝန်ကြီးဌာန၏ ပြည်သူ့ကျန်းမာရေးမြှင့်တင်ရန် လုပ်ငန်းများအကောင်အထည်ဖော်ဆောင်ရွက်ရာတွင် ဝန်ကြီးဌာနမှ အခြေခံကျန်းမာရေးပညာရှင် ဝန်ထမ်းများ၏ အခန်းကဏ္ဍကို အကျိုးရှိထိရောက်စွာ အသုံးပြုဆောင်ရွက်ရမည်ဖြစ်ပါကြောင်း၊

- မြန်မာနိုင်ငံကျန်းမာရေးကဏ္ဍ ပေါင်းစပ်ညှိနှိုင်းရေးကော်မတီတွင် ပါဝင်သော ကုလသမဂ္ဂ လက်အောက်ခံ အဖွဲ့အစည်းများ၊ ဖွံ့ဖြိုးမှုမိတ်ဖက်အဖွဲ့အစည်းများ၊ အစိုးရမဟုတ်သော အဖွဲ့အစည်းများအနေဖြင့် မတူညီသော ရှုထောင့်အမျိုးမျိုးမှ ရှေ့သို့ကြိုတင်မျှော်မှန်းသည့် အတွေးအမြင်များဖြင့် လက်တွေ့လုပ်ဆောင်နိုင်မည့် လုပ်ငန်းစဉ်များကို အကြံပြုကြစေလိုပါကြောင်း၊
- ဝန်ကြီးဌာနမှ ဆောင်ရွက်နေသောလုပ်ငန်းများကို ကော်မတီအဖွဲ့ဝင်များက ရှင်းလင်းစွာသိရှိနားလည်ရေးမှာ အရေးကြီးပါကြောင်း၊
- ဝန်ကြီးဌာနမှ ချမှတ်ထားသော မူဝါဒများ၊ ရေးဆွဲထားသော မဟာဗျူဟာများနှင့် ကျန်းမာရေးစီမံချက်များမှ နှစ်ပတ်လည်အစီရင်ခံစာများအား ကော်မတီအဖွဲ့ဝင်များထံသို့ ဖြန့်ဝေပေးသွားမည်ဖြစ်ပါကြောင်း၊
- ကော်မတီအဖွဲ့ဝင်များအနေဖြင့် ဝန်ကြီးဌာနမှ ထုတ်ဝေထားသော (၂၀၁၆) ခုနှစ်၊ ဧပြီလမှ (၂၀၂၀) ပြည့်နှစ်၊ မေလအထိ (၄)နှစ်တာကာလအတွင်း လုပ်ငန်းအောင်မြင်ဆောင်ရွက်ထားရှိမှုအခြေအနေများ စာအုပ်ကို လေ့လာကြည့်ရှုကြစေလိုပါကြောင်း၊
- အဆိုပါစာအုပ်တွင် ဝန်ကြီးဌာနမှ ဆောင်ရွက်ခဲ့သောလုပ်ငန်းများ၊ ပြီးစီးအောင်မြင်မှုအခြေအနေများ၊ ဆက်လက်ဆောင်ရွက်မည့်လုပ်ငန်းများပါဝင်သဖြင့် ကော်မတီအဖွဲ့ဝင်များအနေဖြင့် သိရှိပံ့ပိုးပါဝင် နိုင်မည်ဖြစ်ပါကြောင်း၊
- ကုလသမဂ္ဂလက်အောက်ခံအဖွဲ့အစည်းများနှင့် ဖွံ့ဖြိုးမှုမိတ်ဖက်အဖွဲ့အစည်းများအနေဖြင့် ဝန်ကြီးဌာနထံသို့ ရန်ပုံငွေများ ပိုမိုပေးအပ်လျက်ရှိပြီး ဝန်ကြီးဌာနအနေဖြင့် အဆိုပါရန်ပုံငွေများကို အကျိုးရှိထိရောက်စွာနှင့် ကျိုးကြောင်းဆီလျော်စွာ အသုံးချဆောင်ရွက်လျက်ရှိပါကြောင်း၊
- ပြည်တွင်းပြည်ပဆက်ဆံရေးနှင့်သတင်းပြန်ကြားရေးဌာနခွဲအနေဖြင့် ရန်ပုံငွေများရရှိမှု၊ ခွဲဝေချထားသုံးစွဲမှု ပုံစံများကို လေ့လာသုံးသပ်ကာ ပြုစုဖြန့်ဝေစေလိုပါကြောင်း၊
- ဝန်ကြီးဌာနအနေဖြင့် COVID-19 ကာကွယ်ထိန်းချုပ်ရေးလုပ်ငန်းများကို နီးနယ်ဌာနဆိုင်ရာများ၊ အဖွဲ့အစည်းများနှင့်ပူးပေါင်း၍ ဆက်လက်ဆောင်ရွက်လျက်ရှိပြီး ယခုအခါ ပါးစပ်နှင့်နှာခေါင်းစည်း (Mask) မဖြစ်မနေ စနစ်တကျတပ်ဆင်ကြရေး လူထုကျန်းမာရေးအသိပညာပေးလှုပ်ရှားမှုကို စီမံချက်အသွင်ဖြင့် တစ်နိုင်ငံလုံး၌ ဆောင်ရွက်နေပါကြောင်း၊
- အဆိုပါလုပ်ငန်းများတွင်လည်း ကော်မတီအဖွဲ့ဝင် အဖွဲ့အစည်းများက မိမိတို့နှင့် သင့်လျော်ရာကဏ္ဍများ၌ ပူးပေါင်းပါဝင်ဆောင်ရွက်ကြစေလိုပါကြောင်း၊

- ကော်မတီတွင်ပါဝင်သော လုပ်ငန်းအဖွဲ့များ အချင်းချင်းလည်း ချိတ်ဆက်သတင်းပေးပို့ဖလှယ်မှုများဖြင့် ဆောင်ရွက်ကြစေလိုပါကြောင်း၊
- COVID-19 ကပ်ရောဂါကာကွယ်၊ ထိန်းချုပ်၊ ကုသရေးတွင် ဆေးနှင့်ဆေးပစ္စည်းများ၊ ရန်ပုံငွေများ ပံ့ပိုးပေးခဲ့သည့် ပြည်တွင်း/ပြည်ပအဖွဲ့အစည်းများ၊ အလှူရှင်များ အားလုံးကို ကျန်းမာရေးဝန်ထမ်းများ ကိုယ်စားကျေးဇူးတင်ရှိ အသိအမှတ်ပြုပါကြောင်း၊
- ယနေ့အစည်းအဝေးကဲ့သို့ မြန်မာနိုင်ငံကျန်းမာရေးကဏ္ဍ ပေါင်းစပ်ညှိနှိုင်းရေးကော်မတီအဖွဲ့ဝင်များက သက်ဆိုင်ရာအဖွဲ့အစည်းအလိုက် လုပ်ငန်းဆောင်ရွက်နေမှုများကို ဆွေးနွေးတင်ပြခြင်းများ ပြုလုပ်ခြင်းဖြင့် အချင်းချင်းပိုမိုနားလည်သိရှိကာ ချိတ်ဆက်ဆောင်ရွက်မှုများ ပိုမိုကောင်းမွန်လာမည်ဖြစ်ပါကြောင်း၊
- တိုင်းဒေသကြီး/ပြည်နယ်များတွင် လုပ်ငန်းများဆောင်ရွက်ရာတွင် တိုင်းရင်းသားကျန်းမာရေးအဖွဲ့အစည်းများနှင့် ပူးပေါင်းဆောင်ရွက်နေမှုများသည် အထူးအရေးကြီးပါကြောင်း၊ တိုင်းရင်းသား ကျန်းမာရေးအဖွဲ့အစည်းများအတွက် စွမ်းဆောင်ရည်မြှင့်တင်မှုလုပ်ငန်းများကို ပိုမိုဆောင်ရွက်စေလိုပါကြောင်း၊
- ဝန်ကြီးဌာနအနေဖြင့် ပြည်တွင်း/ပြည်ပမှရရှိလာသော ရန်ပုံငွေများကို ယခုထက်ပိုမို အကျိုးရှိထိရောက်စွာ အသုံးပြုဆောင်ရွက်နိုင်ရန်အတွက် သက်ဆိုင်ရာ ရန်ပုံငွေဖြင့် ဆောင်ရွက်မည့် လုပ်ငန်းအမျိုးအစားအလိုက် တာဝန်ယူ ချိတ်ဆက်ဆောင်ရွက်မည့်သူ (focal person) များ သတ်မှတ်ဆောင်ရွက်သွားမည်ဖြစ်ပါကြောင်း၊
- ကော်မတီအဖွဲ့ဝင် အဖွဲ့အစည်းများမှရရှိလာသော သတင်းအချက်အလက်များကို ဆန်းစစ်သုံးသပ်မှုများ ပြုလုပ်ကာ လက်တွေ့လုပ်ငန်းဆောင်ရွက်ရာတွင် အသုံးပြုဆောင်ရွက်ရမည်ဖြစ်ပါကြောင်း၊
- ကော်မတီအဖွဲ့ဝင် အဖွဲ့အစည်းများအနေဖြင့် လုပ်ငန်းများဆောင်ရွက်ကြရာတွင် အသုံးပြုရသည့် အရင်းအမြစ်များ၊ လုပ်ငန်းဆောင်ရွက်ဖြစ်စဉ်၊ လုပ်ငန်းရလဒ်နှင့် လုပ်ငန်းအကျိုးရှိမှုညွှန်ပြချက် (indicator) များဖြင့် အခြေအနေများကို အကဲဖြတ်ဆန်းစစ်လုပ်ဆောင်ကြစေလိုပါကြောင်း၊
- မိမိတို့အားလုံး၏ အဓိကရည်မှန်းချက်မှာ ရောဂါပြန့်ပွားမှုနှင့် သေဆုံးမှုများ လျော့နည်းကျဆင်းသွားစေရေးဖြစ်ပါကြောင်း၊

- မြန်မာနိုင်ငံကျန်းမာရေးကဏ္ဍပေါင်းစပ်ညှိနှိုင်းရေးကော်မတီတွင် ပါဝင်သော အဖွဲ့အစည်းများ အနေဖြင့် ဝန်ကြီးဌာန၏ COVID-19 ကာကွယ်ထိန်းချုပ်ရေးလုပ်ငန်းများတွင် ပါဝင်ဆောင်ရွက် နေမှုများကို ကျေးဇူးတင်ရှိကြောင်း၊
- ယနေ့ ဆွေးနွေးတင်ပြချက်များကို အလေးအနက်ထားစဉ်းစားကာ ဆောင်ရွက်သွားမည်ဖြစ်ပါ ကြောင်း။

အစည်းအဝေးသို့ တက်ရောက်သူများစာရင်း -

- မြန်မာနိုင်ငံကျန်းမာရေးကဏ္ဍ ပေါင်းစပ်ညှိနှိုင်းရေးကော်မတီဝင်များ
- The Vaccine Alliance, World Bank, Access to health, USAID, ADB, JICA နှင့် UNOPS အဖွဲ့များမှ တာဝန်ရှိသူများ
- ကူးစက်ရောဂါဆိုင်ရာအမှုဆောင်အဖွဲ့၊ ကာကွယ်ဆေးထိုးလုပ်ငန်းဆိုင်ရာညှိနှိုင်းရေးအဖွဲ့၊ ကျန်းမာရေးဆိုင်ရာ ပေါင်းစပ်ညှိနှိုင်းရေးအဖွဲ့၊ မကူးစက်နိုင်သောရောဂါဆိုင်ရာ အလုပ် အမှုဆောင်အဖွဲ့၊ ကျန်းမာရေး မြှင့်တင်ရေးလုပ်ငန်းအဖွဲ့၊ မျိုးဆက်ပွား၊ မိခင်နှင့်ကလေး၊ လူငယ်လူရွယ်ကျန်းမာရေးဆိုင်ရာ နည်းပညာအထောက်အကူပြုအဖွဲ့နှင့် Myanmar Positive Group တို့မှ တာဝန်ရှိသူများ

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)